
अधिसूचना 

1 मार्च 2019 
सं ० 2290 -- पटना जिलान्तर्गत श्री राम जानकी ठाकुरबाड़ी, बरहपुर, मोकामा पर्षद के अन्तर्गत निबंधित 
एक सार्वजनिक धार्मिक न्यास है , जिसकी निबंधन सं0-3740 है । 

इस न्यास में न्यास समिति गठन के संबंध में पर्षद के समक्ष श्री सुरेन्द्र सिंह, श्री कृष्णनन्दन महतो, श्री 
गोरख प्रसाद सिंह जो पूर्व न्यास समिति के सदस्य थे और वर्तमान में भी अंचलाधिकारी द्वारा इनके नामों की 
अनुशंसा की गयी है । इनके द्वारा यह बतलाया गया है कि पूर्व के उपाध्यक्ष कार्यानन्द शर्मा, सचिव, रामदेव यादव , 
कोषाध्यक्ष एवं एक सदस्य केशर पासवान का निधन हो गया है । उक्त ठाकुरबाड़ी में लगभग 31 बीघा जमीन है । 
इसके कुछ भाग पर लोगों ने अतिक्रमण कर लिया है तथा स्कूल भी चला रहे हैं । किंतु वर्तमान में भी लगभग 
26-27 बीघा जमीन पट्टे पर खेती हेतु दी जाती है । पूर्व सचिव द्वारा जिन लोगों को पट्टे पर उक्त भूमी दी गयी 
है । उनके द्वारा बताया गया कि सचिव एवं कोषाध्यक्ष नहीं होने के कारण पट्टे की राशि का भुगतान नहीं किया जा 
रहा है । अतः नयी न्यास समिति के गठन का अनुरोध किया गया है । 

पूर्व न्यास समिति का गठन वर्ष 2007 में किया गया था , जिसका कार्यकाल संतोषजनक होने के कारण 
समिति का नवीकरण होता रहा है, परंतु वर्तमान में कुछ सदस्यों की मृत्यु होने के कारण पर्षदीय पत्र दिनांक 
15/11/2018 द्वारा अंचलाधिकारी से उक्त ठाकुरबाड़ी के देख - भाल करने हेतु नये नामों की सूची की मांग की 
गयी थी । उक्त पत्र के आलोक में अंचलाधिकारी द्वारा अपने पत्र दिनांक 14/12/2018 द्वारा अंचलाधिकारी सहित 
11 नामों की सूची प्राप्त हुई । उक्त सूची में पूर्व न्यास समिति के सदस्यों को भी शामिल किया गया है । 

अतः मैं , अखिलेश कुमार जैन, प्रशासक , बिहार हिन्दू धार्मिक न्यास अधिनियम 1950 की धारा- 8 ( क ) सह 
पठित धारा-32 (1) एवं 81 ( ख ) के तहत प्रदत्त शक्तियों का प्रयोग करते 

हुए 

श्री राम जानकी ठाकुरबाड़ी , बरहपुर, 
मोकामा, जिला- पटना की सम्पत्तियों की सुरक्षा, संरक्षण तथा सुप्रबंधन हेतु नीचेलिखे योजना का निरूपण किया 
जाता है तथा इसे मूर्त रूप देने के लिए एक न्यास समिति गठित की जाती है । 

योजना 
1. अधिनियम की धारा-32 के तहत निरूपित इस योजना का नाम " श्री राम जानकी ठाकुरबाड़ी न्यास योजना, 

बरहपुर, मोकामा, जिला - पटना " होगा तथा इसके कार्यान्वयन एवं संचालन के लिए गठित न्यास समिति का 

नाम " श्री राम जानकी ठाकुरबाड़ी न्यास समिति, बरहपुर, मोकामा, जिला- पटना " जिसमें न्यास की समग्र 

चल - अचल संपत्ति के संधारण एवं संचालन का अधिकार निहित होगा । 
2. इस न्यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं 

आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 
3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा 

सचिव एवं कोषाध्यक्ष के संयुक्त हस्ताक्षर से इसका संचालन होगा । 
4. न्यास की आय –व्यय में आर्थिक शुचिता एवं पारदर्शिता रखना न्यास समिति की असली कसौटी होगा । 
5. न्यास समिति अधिनियम एवं उप - विधि में वर्णित सभी नियमों का पालने करते हुए प्रतिवर्ष न्यास के 

आय -व्यय की विवरणी, अंकेक्षण प्रतिवेदन, कार्यवृत आदि सम्यक रूप से पर्षद को प्रेषित करेगी । 
6. अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक तिमाही में 

एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 
7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष 

बैठक में प्रस्ताव पारित कर पर्षद के अनुमोदन के लिए भेजेगी । 
8. न्यास समिति न्यास की अतिक्रमित / हस्तांरित भूमि "यदि कोई हो तो ", उसकी वापसी के लिए समुचित 

वैधानिक कार्रवाई करेगी । 
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित 

होगा । 
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित के 

प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 
11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप – पात्रित 
होंगे तो , उनकी अर्हता स्वतः समाप्त हो जायेगी । 

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की 
जाती है: 
(1) अंचल पदाधिकारी, मोकामा, पटना 

पदेन अध्यक्ष 
(2 ) श्री गौरीशंकर सिंह, प्राचार्य ( से0 नि ० ) 
(3 ) श्री सुरेन्द्र सिंह 

सचिव 
(4 ) श्री अरूण कुमार 

कोषाध्यक्ष 
( 5) श्री कृष्णानन्दन महतो 

सदस्य 
(6 ) श्री अनिल कुमार 

सदस्य 
(7 ) श्री गोरख प्रसाद सिंह 
( 8) श्री भागीरथ सिंह 

सदस्य 
( 9) मुखिया, बरहपुर, मोकामा, पटना 

पदेन सदस्य 
सभी का पता - ग्राम - बरहपुर, पो 0 - मोर, मोकामा, जिला- पटना- 803302. 
12. उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्षों का होगा , 

लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर 
इसकी निरन्तरता कायम रहेगी । 

आदेश से , 
अखिलेश 

कुमार 
प्रशासक । 


उपाध्यक्ष 


सदस्य 


जैन , 


अधीक्षक , 

सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 80-571 + 10 - डी 0 टी 0 पी 0 । 

